


ರೋಜಾ ಪಾರ್ಕ್

ಲೇ: ಡೇವಿಡ್ ಎಡ್ಲರ್, ಚಿತ್ರ: ರಾಬರ್ಟ್ ಕ್ಯಸಿಲ್ಲಾ
ಕನ್ನಡಕ್ಕೆ: ಪ್ರಭಾಕರ ನಾನಾವಟಿ



ರೋಜಾ ಪಾರ್ಕ್ಸ್

ಲೇ: ಡೇವ್ವಿಡ್ ಎಡ್ಲರ್, ಚಿತ್ರ: ರಾಬರ್ಟ್ ಕ್ಯಸಿಲ್ಲಾ

ಕನ್ನಡಕ್ಕೆ: ಪ್ರಭಾಕರ ನಾನಾವಟಿ





ರೋಜಾ ಪಾರ್ಕ್ಸ್ ಇವಳ ಜನ್ಮ 4 ಫೆಬ್ರವರಿ 1913ರಂದು

ಅಮೇರಿಕೆಯಲ್ಲಿಯ ಅಲಾಬಾಮಾ ಪ್ರಾಂತದ ಟಸ್ಕಜಿ ಎಂಬ ನಗರದಲ್ಲಿ
ಆಯಿತು. ಅವಳ ತಾಯಿ, ಲಿಯೋನಾ ಎಡ್ವರ್ಡ್ಸ್ ಮ್ಯಾಕಾಲೆ, ಶಾಲೆ
ಶಿಕ್ಷಿಕೆಯಾಗಿದ್ದಳು. ರೋಜಾನ ತಂದೆ, ಜೇಮ್ಸ್ ಮ್ಯಾಕಾಲೆ ಬಡಿಗತನದಲ್ಲಿ
ನುರಿತವರಾಗಿದ್ದರು ಹಾಗೂ ಮನೆ ಕಟ್ಟುವ ವ್ಯವಸಾಯ ಮಾಡುತ್ತಿದ್ದರು.
ನಿಜ ನೋಡಿದರೆ ರೋಜಾ ಓರ್ವ ಗುಲಾಮನ ಮರಿಮಗಳಾಗಿದ್ದಳು.



ರೋಜಾ ಹುಟ್ಟಿದ ಮೇಲೆ ಅವಳ ಕುಟುಂಬದವರೆಲ್ಲ ಅಲಾಬಾಮಾದಲ್ಲಿಯ ಪಾಇನ
ಲೆವಲ ಎಂಬ ಊರಲ್ಲಿ ಇರಲಿಕ್ಕೆ ಹೋದರು. ಆ ಊರಲ್ಲಿ ರೋಜಾನ ಅಜ್ಜಿ ಮತ್ತು
ಅಜ್ಜ ಇರುತ್ತಿದ್ದರು. ಒಂದು ಚಿಕ್ಕ ತೋಟದಲ್ಲಿಯ ಮನೆಯಲ್ಲಿ ಅವರು ಇರುತ್ತಿದ್ದರು. ಈ
ತೋಟದ ಮನೆಯಲ್ಲಿ ದನಕರು, ಕೋಳಿ ಮತ್ತು ಸುತ್ತಮುತ್ತಲು ಸಾಕಷ್ಟು ಹಣ್ಣಿನ
ಮರಗಳಿದ್ದವು.


ರೋಜಾ ಎರಡು ವರುಷದವಳಿದ್ದಾಗ ಆಕೆಯ ತಮ್ಮ, ಸಿಲ್ವೆಸ್ಟರನ ಜನ್ಮವಾಯಿತು.
ಆಮೇಲೆ ಇವಳ ತಂದೆ ಕೆಲಸ ಹುಡುಕಲು ಮನೆ ಹೊರಬಿದ್ದರು. ಹೀಗಾಗಿ ಇವಳು
ದೊಡ್ಡವಳಾಗುತ್ತಿರುವಾಗ ಆಕೆ ತನ್ನ ತಂದೆಯನ್ನು ಬಹಳ ಕಡಿಮೆ ವೇಳೆ
ನೋಡಿರಬಹುದು.

ದೊಡ್ಡವಳಾದ ಮೇಲೆ ರೋಜಾ ಅಜ್ಜನ ತೋಟದಲ್ಲಿ ಕೆಲಸ ಮಾಡತೊಡಗಿದಳು.
ಮಗ್ಗಲ ಹೊಲದಲ್ಲಿ ಹತ್ತಿ ಕಿತ್ತುವ ದಿನಗೂಲಿಯ ಕೆಲಸ ಕೂಡ ಅವಳು
ಮಾಡತೊಡಗಿದಳು. ಬೇಸಿಗೆಯಲ್ಲಿ ತೋಟದಲ್ಲಿಯ ಬೇಡವಾದ ಹುಲ್ಲು, ಕಸವನ್ನು
ಕಿತ್ತೊಗೆಯುವ ಕೆಲಸವಿರುತ್ತಿತ್ತು. ಚಳಿಗಾಲದಲ್ಲಿ ಮತ್ತೆ ಹತ್ತಿ ಕಿತ್ತುವ ಕೆಲಸಕ್ಕೆ ಅವಳು
ಅಣಿಯಾಗುತ್ತಿದ್ದಳು.




ಕೇವಲ ಬಿಳಿಯರಿಗಾಗಿ

ರೋಜಾ ಚಿಕ್ಕವಳಿದ್ದಾಗ ಆಫ್ರಿಕನ್ - ಅಮೇರಿಕನ್ (ಕೃಷ್ಣವರ್ಣದ) ಜನರನ್ನು ಭೇದಭಾವದಿಂದ ಉಳಿದ ಬಿಳಿಯ ಜನರು ನೋಡುತ್ತಿದ್ದರು. “ಜಿಮ ಕ್ರೋ” ಕಾನೂನಿನಿಂದಾಗಿ ಶ್ವೇತ ಮತ್ತು ಅಶ್ವೇತರಲ್ಲಿಯ ವಂಶಭೇದ ತುತ್ತತುದಿಯನ್ನು ಮುಟ್ಟಿತು. ಬಸ್ಸು, ಟ್ರೇನು, ಉದ್ಯಾನಗಳು, ನೀರಿನ ನಲ್ಲಿ, ಚಿತ್ರಪಟಗೃಹ, ತಿಂಡಿ ಅಂಗಡಿ ಮುಂತಾದ ಸಾರ್ವಜನಿಕ ಸ್ಥಳಗಳಲ್ಲಿ ಬಿಳಿ ಹಾಗೂ ಕರಿಯರಿಗಾಗಿ ಬೇರೆ ಬೇರೆ ವ್ಯವಸ್ಥೆ ಇರುತ್ತಿತ್ತು. ಕರಿಯರನ್ನು ಅಸ್ಪೃಶ್ಯರಂತೆ ಕಾಣಲಾಗುತ್ತಿತ್ತು. ಎರಡೂ ವರ್ಣದವರಲ್ಲಿ ಸೌಹಾರ್ದದ ಸಂಬಂಧಗಳಿರುತ್ತಿರಲಿಲ್ಲ. ಸೈನ್ಯದಲ್ಲಿ ಕೂಡ ವಂಶಭೇದದ ನೀತಿಯನ್ನು ಅನುಸರಿಸಲಾಗುತ್ತಿತ್ತು.



“ಕೇವಲ ಕಪ್ಪು ಜನರಿಗಾಗಿ!”



ರೋಜಾ ಪಾಠನ ಲೆವಲದಲ್ಲಿ ವಾಸಿಸುತ್ತಿದ್ದಾಗ ಕೂ-ಕ್ಲಕ್ಸ್-ಕ್ಲಾ ನ ಎಂಬ ಬಿಳಿಯರ ಉಗ್ರವಾದಿ ಸಂಘಟನೆಯ ಪ್ರಾಬಲ್ಯವಿತ್ತು. ಈ ಸಂಘಟನೆ ಕರಿಯರನ್ನು ಅಂಜಿಸಿ ನಡುಗಿಸುತ್ತಿತ್ತು. ಈ ಸಂಘಟನೆಯ ಸೈನಿಕರು ಮೈತುಂಬ ಬಿಳಿ ಅರಿವೆ ಹಾಗು ಮುಖ-ತಲೆಯನ್ನು ಮುಚ್ಚುವ ಕಿವಿಟೊಪ್ಪಿಗೆ (ಹುಡ್) ಹಾಕಿಕೊಂಡು ಜನರಲ್ಲಿ ಭಯವನ್ನುಂಟು ಮಾಡುತ್ತಿದ್ದರು. ದಕ್ಷಿಣದ ಎಲ್ಲ ನಗರಗಳಲ್ಲಿಯೂ ಮತ್ತು ಅಮೇರಿಕೆಯಲ್ಲಿಯೂ ಯಾವ ರಾಜಕೀಯ ಪ್ರತಿನಿಧಿಗಳು ಕೃಷ್ಣವರ್ಣದ ಜನರ, ರೋಮನ ಕ್ಯಾಥೋಲಿಕರ ಮತ್ತು ಜ್ಯೂಗಳ ದ್ವೇಶ ಮಾಡುತ್ತಿದ್ದರೋ ಅವರೆಲ್ಲರಿಗೂ ಈ ಸಂಘಟನೆ ಸಹಾಯ ಮಾಡುತ್ತಿತ್ತು.

ಈ ಉಗ್ರವಾದಿ ಸಂಘಟನೆ ಸಾವಿರಾರು ಕಪ್ಪುಜನರ ಕೊಲೆ ಮಾಡಿತ್ತು. ಹಾಗು ಕಪ್ಪುಜನರಲ್ಲಿ ಅಂಜಿಕೆ ಹುಟ್ಟಿಸುತ್ತಿತ್ತು ಈ ಉಗ್ರವಾದಿಗಳಿಂದ ತನ್ನ ಕುಟುಂಬವನ್ನು ರಕ್ಷಿಸುವಗೋಸ್ಕರ ರೋಜಾನ ಅಜ್ಜ ಯಾವಾಗಲೂ ಬಂದೂಕನ್ನು ಹಿಡಿದುಕೊಂಡು ತಿರುಗುತ್ತಿದ್ದರು.








ರೋಜಾನ ತಾಯಿ ಅವಳಿಗೆ ಓದಲು ಬರೆಯಲು ಕಲಿಸಿದಳು. ಅವಳು ಆರು ವರುಷದವಳಿದ್ದಾಗ ಕಪ್ಪು ಜನರಿಗೆ ಮೀಸಲಾಗಿಟ್ಟ ಶಾಲೆಗೆ ಹೋಗತೊಡಗಿದಳು. ಆ ಶಾಲೆ ಹಾಳು ಬಿದ್ದ ಒಂದೇ ಕೋಣೆಯಲ್ಲಿ ನಡೆಯುತ್ತಿತ್ತು. ಈ ಶಾಲೆ ವರುಷದಲ್ಲಿ ಕೇವಲ ಐದು ತಿಂಗಳು ನಡೆಯುತ್ತಿತ್ತು. ಆದರೆ ಬಿಳಿಯರಿಗಾಗಿದ್ದ ಶಾಲೆ ಸಾಕಷ್ಟು ಕೋಣೆಗಳಿರುವ ಒಂದು ಕಟ್ಟಡದಲ್ಲಿ ವರುಷದ ಒಂಬತ್ತು ತಿಂಗಳು ನಡೆಯುತ್ತಿತ್ತು.

ಪಾಠನ ಲೆವಲದಲ್ಲಿಯ ಶಾಲೆಯಲ್ಲಿ ಏಳನೆ ತರಗತಿವರೆಗಷ್ಟೇ ಕಲಿಸುತ್ತಿದ್ದರು. ಮುಂದಿನ ಶಿಕ್ಷಣಕ್ಕಾಗಿ ಮಾಂಟೆಗೋಮೋರಿ ಯಲ್ಲಿಯ ಶಾಲೆಗೆ ಹೋಗಬೇಕಾಗುತ್ತಿತ್ತು. 1929ರಲ್ಲಿ ಮನೆಯಲ್ಲಿಯ ಬೇನೆ-ಬೇಸರಿಕೆಯಿಂದಾಗಿ ಅವಳಿಗೆ ಕೆಲ ದಿನ ಶಾಲೆಗೆ ಹೋಗಲು ಸಾಧ್ಯವಾಗಲಿಲ್ಲ. ಮೊದಲಿಗೆ ಅಜ್ಜಿಯ ಶುಶ್ರೂಷೆ ಆಮೇಲೆ ತನ್ನ ತಾಯಿಯ ಶುಶ್ರೂಷೆ, ಹೀಗಾಗಿ ಅವಳ ಹಾಯಸ್ಕೂಲಿನ ಶಿಕ್ಷಣ 1933ರಲ್ಲಿ ಮುಕ್ತಾಯವಾಯಿತು.

1931ರಲ್ಲಿ ರೋಜಾ ರೇಮಂಡ ಪಾರ್ಕ್ ಎಂಬ ತರುಣನನ್ನು ಭೆಟ್ಟಿಯಾದಳು. ಅವನ ವ್ಯವಸಾಯ ನಾಭಿಕನದಿತ್ತು. ಅವನು ಕೃಷ್ಣವರ್ಣದ ಜನರ ಮುಕ್ತತೆಗೆ ಹೋರಾಡುವ ಒಂದು ಸಂಘಟನೆಯ ಸದಸ್ಯನಾಗಿದ್ದನು. ಕಪ್ಪು ಜನರ ಹಕ್ಕುಗಳನ್ನು ತಿಳಿಸಿ ಹೇಳುವ ಹಾಗು ಅವರ ಮೇಲಿನ ದಬ್ಬಾಳಿಕೆ ಮತ್ತು ಅನ್ಯಾಯದ ವಿರುದ್ಧದ ಹೋರಾಟದಲ್ಲಿ ಭಾಗವಹಿಸಿದ ರೇಮಂಡನ ಬಗ್ಗೆ ಅವಳಿಗೆ ಸಾಕಷ್ಟು ಅಭಿಮಾನವಿತ್ತು. ಡಿಸೆಂಬರ 1932ರಲ್ಲಿ ಅವರ ವಿವಾಹವಾಯಿತು. ಈ ವಿವಾಹ ಸಮಾರಂಭವು ಅವಳ ಪಾಪನ ಲೆವಲದಲ್ಲಿಯೆ ಅಜ್ಜನ ಮನೆಯಲ್ಲಿ ನೆರವೇರಿತು.



1940ರ ಪ್ರಾರಂಭದಲ್ಲಿ National Association for the
Advancement of Colored People (NAACP) ಈ ಸಂಸ್ಥೆಯ
ಸದಸ್ಯತ್ವವನ್ನು ರೋಜಾ ಸ್ವೀಕರಿಸಿದಳು. ಈ ಸಂಸ್ಥೆಯು ಕೃಷ್ಣವರ್ಣೀಯರ ಹಿತಕ್ಕಾಗಿ
ಮತ್ತು ಅವರ ಮೇಲಿನ ದಬ್ಬಾಳಿಕೆಯನ್ನು ಮುಗಿಸುವದಕ್ಕಾಗಿ ಕಾರ್ಯ ಮಾಡುತ್ತಿತ್ತು.
ರೇಮಂಡ ಪಾರ್ಕ್ ಎಷ್ಟೋ ವರುಷಗಳಿಂದ ಈ ಸಂಸ್ಥೆಗೆ ಸಂಬಂಧ
ಇಟ್ಟುಕೊಂಡಿದ್ದನು. NAACPಯ ಸದಸ್ಯಳಾದ ಮೇಲೆ ಮಾಂಟೆಗೋಮೇರಿ
ಶಾಖೆಯ ಸೆಕ್ರೆಟರಿಯೆಂದು ಅವಳು ಕೆಲಸ ಮಾಡತೊಡಗಿದಳು.



ಮಾಂಟೆಗೋಮೋರಿ ನಗರ ಸಾರಿಗೆ ಬಸ್ಸಿನಲ್ಲಿಯ ಪ್ರಯಾಣಿಕರಿಗೆ ಈ ನಗರದಲ್ಲಿ ದೊಡ್ಡ ಪ್ರಮಾಣದಲ್ಲಿ ಭೇದಭಾವ ಮಾಡುತ್ತಿರುವ ಅನುಭವವಿತ್ತು. ಕರಿ ಬಣ್ಣದ ಪ್ರಯಾಣಿಕರಿಗೆ ಬಸ್ಸಿನ ಹಿಂದಿನ ಸಾಲಿನಲ್ಲಿಯೇ ಕುಳಿತುಕೊಳ್ಳುವ ಕಡ್ಡಾಯ ಮಾಡಲಾಗಿತ್ತು. ಮುಂದಿನ ಸೀಟುಗಳು ಖಾಲಿ ಇದ್ದರೂ ಅಲ್ಲಿ ಕೂಡುವ ಹಾಗಿಲ್ಲ. ಕೃಷ್ಣವರ್ಣೀಯ ಪ್ರಯಾಣಿಕರು ಮುಂದಿನ ಬಾಗಿಲಿನಿಂದ ಏರಿ ತಿಕ್ಕಿಟು ತೆಗೆದುಕೊಂಡು ಕೆಳಗಿಳಿದು ಹಿಂದಿನ ಬಾಗಿಲಿನಿಂದ ಏರಬೇಕಾಗುತ್ತಿತ್ತು. ನಡುವಿನ ಪ್ಯಾನೇಜದಲ್ಲಿ ಈ ಕಪ್ಪು ಜನರಿಗೆ ನಡೆಯಲು ಅನುಮತಿ ಇರಲಿಲ್ಲ. ಎಷ್ಟೋ ಸಲ ಕಿಡಿಗೇಡಿ ಡ್ರಾಯವ್ವರರು ತಿಕ್ಕಿಟು ತೆಗೆದ ಕಪ್ಪು ಪ್ರಯಾಣಿಕರನ್ನು ಅಲ್ಲಿಯ ಬಿಟ್ಟು ಬಸ್ಸನ್ನು ಓಡಿಸುತ್ತಿದ್ದರು.

1943ರಲ್ಲಿಯ ಒಂದು ದಿನ ರೋಜಾ ಪೂರ್ಣ ತುಂಬಿದ ಬಸ್ಸಿನಲ್ಲಿ ಮುಂದಿನ ಬಾಗಿಲಿನಿಂದ ಏರಿದಳು. ಬಸ್ಸಿನ ಡ್ರಾಯವ್ವರ, ಜೇಮ್ಸ್ ಬ್ಲಾಕ್ನು ಅವಳಿಗೆ ಕೆಳಗೆ ಇಳಿದು ಹಿಂದಿನ ಬಾಗಿಲಿನಿಂದ ಬರಲು ಹೇಳಿದನು. ಬಸ್ಸಿನಲ್ಲಿ ಏರಿದ್ದರಿಂದ ಅವಳು ಕೆಳಗಿಳಿಯಲು ಅಲ್ಲಗಳೆದಳು. ಅಲ್ಲದೆ ಬಸ್ಸಿನ ಹಿಂದಿನ ಮಗ್ಗಲಲ್ಲಿ ಕೂಡ ಪ್ರಯಾಣಿಕರು ಕಿಕ್ಕಿರಿದು ತುಂಬಿದ್ದರಿಂದ ಅಲ್ಲಿ ಕೂಡ ಏರಲು ಶಕ್ಯವಿರಲಿಲ್ಲ. ಆದರೂ ಅವಳು ಕೆಳಗಿಳಿದಳು. ಆ ಬಸ್ಸು ಅವಳನ್ನು ತೆಗೆದುಕೊಳ್ಳದೆ ಮುಂದೆ ಹೋಯಿತು. ಅವಳು ಮುಂದಿನ ಬಸ್ಸಿಗಾಗಿ ಕಾಯತೊಡಗಿದಳು.






ಹನ್ನೆರಡು ವರುಷದ ಮೇಲೆ, 1955ರಲ್ಲಿ, ರೋಜಾ ಪಾರ್ಕ್ಸ್, ಇವಳಿಗೆ ಜೇಮ್ಸ್ ಬ್ಲ್ಯಾಕ ಮತ್ತೊಮ್ಮೆ ಕಾಣಿಸಿದನು. ಆ ದಿನಗಳಲ್ಲಿ ರೋಜಾ ಮಾಂಟೆ-ಗೋಮೋರಿಯಲ್ಲಿಯ ಒಂದು ಡಿಪಾರ್ಟ್‌ಮೆಂಟಲ್ ಸ್ಟೋರ್‌ನಲ್ಲಿ ಅಸಿಸ್ಟೆಂಟ್ ಎಂದು ಕೆಲಸ ಮಾಡುತ್ತಿದ್ದಳು. ಅವಳು ಕ್ಲೀವ್‌ಲ್ಯಾಂಡಿನ ಬಸ್ಸನ್ನು ಏರಿ ನಡುವಿರುವ ಸೀಟಿನ ಮೇಲೆ ಕುಳಿತಳು. ಬಿಳಿ ಪ್ರಯಾಣಿಕರು ನಿಂತಾಗ ಕಪ್ಪು ಪ್ರಯಾಣಿಕರು ನಡುವಿನ ಸೀಟಿನ ಮೇಲೆ ಕುಳಿತಿದ್ದರೆ ಆ ಸೀಟುಗಳನ್ನು ಖಾಲಿ ಮಾಡುವ ಕಟ್ಟಳೆ ಅಲ್ಲಿ ಇತ್ತು. ಮುಂದಿನ ಸ್ವಾಪಿನಲ್ಲಿ ಕೆಲ ಬಿಳಿ ಪ್ರಯಾಣಿಕರು ಏರಿದರು ಹಾಗೂ ಮಧ್ಯದಲ್ಲಿ ಬಂದು ನಿಂತರು. ಡ್ರಾಯ್‌ವರ್‌ನು ಅಲ್ಲಿ ಕುಳಿತ ನಾಲ್ಕು ಕಪ್ಪು ಪ್ರಯಾಣಿಕರಿಗೆ ಸೀಟುಗಳನ್ನು ಖಾಲಿ ಮಾಡಿ ಬಿಳಿ ಜನರಿಗೆ ಕುಳಿತುಕೊಳ್ಳಲು ಕೊಡಿ ಎಂದು ಹೇಳಿದನು. ಮೂರು ಜನರು ಎದ್ದು ನಿಂತರು. ಆದರೆ ರೋಜಾ ಎದ್ದೇಳಲು ಒಪ್ಪಲಿಲ್ಲ. ಬಸ್ಸಿನ ತಿಕ್ಕಿಟಿಗಾಗಿ ಬಿಳಿ ಜನ ಕೊಟ್ಟಷ್ಟೇ ದುಡ್ಡನ್ನು ಇವಳು ಕೂಡ ಕೊಟ್ಟಿದ್ದಳು. ಮಾಂಟೆ-ಗೋಮೋರಿಯ ನಿಯಮದಂತೆ ಬಿಳಿ ಜನರಿಗಾಗಿ ಸೀಟು ಖಾಲಿ ಮಾಡುವ ಬಗ್ಗೆ ಅವಳಿಗೆ ಗೊತ್ತಿತ್ತು. ಆದರೆ ಈ ನಿಯಮ ಅನ್ಯಾಯಕಾರಕವಾಗಿತ್ತು. ರೋಜಾ ಏಳದಿದ್ದನ್ನು ಕಂಡು ಜೇಮ್ಸ್ ಬ್ಲ್ಯಾಕನು ಪೊಲೀಸರನ್ನು ಕರೆದನು. ಪೊಲೀಸರು ರೋಜಾಳನ್ನು ಬಂಧಿಸಿ ಸೆರೆಮನೆಗೆ ಕರೆದುಕೊಂಡು ಹೋದರು.






ಮರು ದಿನ ರೋಜಾಳನ್ನು ಕೋರ್ಟಿನಲ್ಲಿ ಹಾಜರು ಪಡಿಸಲಾಯಿತು. ವಂಶಭೇದದ ನಿಯಮವನ್ನು ಉಲ್ಲಂಘಿಸಿದ್ದಕ್ಕಾಗಿ ಅವಳಿಗೆ 10 ಡಾಲರು ಮತ್ತು ಕೋರ್ಟಿನ ವೆಚ್ಚವನ್ನು ತುಂಬುವ ಜುರ್ಮಾನೆ ಮಾಡಲಾಯಿತು. ರೋಜಾ ಅದಕ್ಕೆ ಒಪ್ಪಲಿಲ್ಲ. ರೋಜಾನ ಲಾಯರು ಸುಪ್ರೀಂ ಕೋರ್ಟಿನಲ್ಲಿ ಈ ತೀರ್ಪಿನ ವಿರೋಧದಲ್ಲಿ ಅಪೀಲು ಮಾಡಲು ಪ್ರಯತ್ನಿಸತೊಡಗಿದರು.

ರೋಜಾಳನ್ನು ನೆರೆಹಿಡಿದಿಟ್ಟ ಸುದ್ದಿಯು ಗಾಳಿಯಂತೆ ಎಲ್ಲ ಕಡೆಗೂ ಹಬ್ಬಿತು. ಆ ಉರಲ್ಲಿಯ ಆಫ್ರಿಕನ-ಅಮೇರಿಕನ ಸಮಾಜಕ್ಕೆ ಇದೆಲ್ಲ ಸರಿಬರಲಿಲ್ಲ. ಈ ಸಮಾಜವು ಮಾಂಟೆಗೋಮೋರಿ ಬಸ ಸಾರಿಗೆ ಮೇಲೆ ಬಹಿಷ್ಕಾರ ಹಾಕಿತು. ಇನ್ನು ಮುಂದೆ ಯಾವದೇ ಕೆಲಸಕ್ಕಾಗಿ ಬಸ್ಸಿನಲ್ಲಿ ಪ್ರಯಾಣ ಮಾಡಕೂಡದು ಎಂದು ಕಟ್ಟಪ್ಪಣೆ ಹೊರಡಿಸಿತು. ಜನರೆಲ್ಲರು ಕೆಲಸಕ್ಕೆ ಹೋಗಲು ಬೇರೆ ವ್ಯವಸ್ಥೆ ಮಾಡಿಕೊಂಡರು. ಕೆಲ ಜನ ಕಾಲ್ಪಡಿಗೆಯಿಂದ ಇಲ್ಲವೆ ಸಾಯಕಲ ಮೇಲೆ ಕುಳಿತು ಹೋಗತೊಡಗಿದರು. ಕೆಲಸದ ಸ್ಥಳ ಎಷ್ಟೇ ದೂರರಲಿ, ಜನ ಬಸ್ಸನ್ನು ಏರಲಿಲ್ಲ.



ಬಸ್ಸಿನ ಮೇಲಿನ ಬಹಿಷ್ಕಾರ ಆಂದೋಲನೆಯ ಮುಂದಾಳುತನವನ್ನು ಅಲ್ಲಿಯ ಡೆಕ್ಕರ್ ಅವೆನ್ನೂ ಬಾಪ್ತಿಸ್ತ ಇಗರ್ಜಿಯ ತರುಣ ಪಾದ್ರಿಯಾದ ಡಾ. ಮಾರ್ಟಿನ್ ಲುಥರ್ ಕಿಂಗ್ ಜ್ಯು ಇವರು ವಹಿಸಿಕೊಂಡರು.


ಆ ಸಂಜೆಯ ಒಂದು ವಿಶಾಲ ಸಭೆಯಲ್ಲಿ ಅವರು ಭಾಷಣ ಕೊಟ್ಟರು. ಈ ಬಹಿಷ್ಕಾರ ಏತಕ್ಕಾಗಿ ಎಂಬುದರ ಬಗ್ಗೆ ತಿಳಿಸಿ ಹೇಳುವಾಗ “ಒಂದು ಕ್ಷಣ ಜನರಿಗೆ ಅತ್ಯಾಚಾರ ಸಹಿಸುವದು ಶಕ್ಯವಾಗಲಾರದು ಎಂದು ಅನ್ನಿಸಿ ಬಿಡುತ್ತದೆ. ನಮ್ಮ ಮೇಲೆ ಅತ್ಯಾಚಾರ ಮಾಡುವವರಿಗೆ ನಾವು ವರ್ಷಾನುಗಟ್ಟಲೆ ನಿಮ್ಮ ಅನ್ಯಾಯ, ಅತ್ಯಾಚಾರಗಳನ್ನು ಸಹಿಸುತ್ತ ಬಂದಿದ್ದೇವೆ, ಆದರೆ ನಾವೀಗ ಬಹಳ ದಣಿದಿದ್ದೇವೆ. ದಿನ ಪ್ರತಿದಿನ ನಮ್ಮನ್ನು ಬೇರೆ ಕೂಡಿಸುವ, ಅಸ್ಪೃಶ್ಯರಂತೆ ನೋಡುವ ಭೇದಭಾವನೆ ಮತ್ತು ಅಪಮಾನಗೈಯ್ಯುವ ನಡತೆಗೆ ಬೇಜಾರು ಪಟ್ಟಿದ್ದೇವೆ. ನಮ್ಮ ಮೇಲಿನ ದಬ್ಬಾಳಿಕೆಯನ್ನು ಇಂದಿನವರೆಗೆ ತಾಳ್ಮೆಯಿಂದ ಸಹಿಸುತ್ತಿರುವ ಬಗ್ಗೆ ನಮಗೆ ಈಗ ಪಶ್ಚಾತ್ತಾಪವಾಗುತ್ತಲಿದೆ.” ಎಂದು ಹೇಳಿದರು.



ಬಸ ಸಾರಿಗೆಯ ಮೇಲಿನ ಬಹಿಷ್ಕಾರ ಇಡೀ ವರುಷ
ನಡೆಯಿತು. ಆ ಕಾಲದಲ್ಲಿ ಯಾವದೇ ಕಪ್ಪು ಜನ ಬಸ್ಸನ್ನು
ಏರಲಿಲ್ಲ.


ರೋಜಾ ಪಾರ್ಕ್ಸ್ ಮತ್ತು ಮಾರ್ಟಿನ್ ಲುಥರ್ ಕಿಂಗ್ ಇವರ
ಮೇಲೆ ವಾರಂಟ್ ಜಾರಿ ಮಾಡಿ ಬಂಧಿಸಲಾಯಿತು. ಬಿಳಿ
ಉಗ್ರವಾದಿಗಳು ಬಹಿಷ್ಕಾರದಲ್ಲಿ ಭಾಗವಹಿಸಿದ ಎಲ್ಲ
ಮುಂದಾಳುಗಳ ಮನೆ ಮೇಲೆ ಬಾಂಬ್ ಎಸೆತರು.

13 ನೊವೆಂಬರ್ 1965 ದಿನ ಅಮೇರಿಕೆಯ ಸುಪ್ರೀಂ
ಕೋರ್ಟ್ ಸಾರ್ವಜನಿಕ ಬಸ್ಸಿನಲ್ಲಿಯ ವಂಶಭೇದದ
ನೀತಿಯು ಕಾನೂನು ಬಾಹ್ಯವಾಗಿದೆ ಎಂದು ತೀರ್ಪು
ಕೊಟ್ಟಿತು. **21** ಡಿಸೆಂಬರರಂದು ಈ ವಾರ್ತೆ
ಮಾಂಟೆಗೋಮೇರಿ ನಗರಕ್ಕೆ ತಲುಪಿದ ನಂತರ
ಬಹಿಷ್ಕಾರವನ್ನು ಹಿಂತೆಗೆದುಕೊಳ್ಳಲಾಯಿತು. ಎಷ್ಟೋ
ವೃತ್ತಪತ್ರಗಳು ರೋಜಾ ಮತ್ತೇ ಬಸ್ಸಿನಲ್ಲಿ ಕುಳಿತು
ಹೋಗುತ್ತಿರುವ ಫೋಟೊ ತೆಗೆದು ಮುದ್ರಿಸಿದರು.









ಎಷ್ಟೋ ಜನರಿಗೆ ಅಮೇರಿಕೆಯಲ್ಲಿಯ ನಾಗರಿಕರ ಸರಿಸಮ ಹಕ್ಕಿಗಾಗಿ ನಡೆದ ಅಸಹಕಾರ ಆಂದೋಲನೆಯ ಪ್ರಾರಂಭ ರೋಜಾ ಪಾರ್ಕ್ಸ್‌ಗಳನ್ನು ಬಂಧಿಸಿದ ದಿನದಿಂದ ಆಯಿತು ಎಂದೆನ್ನಿಸುತ್ತಿದೆ. ಆದರೆ ಅದಕ್ಕೂ ಪೂರ್ವದಲ್ಲಿ, ಮೇ 1954 ರಲ್ಲಿ ನ್ಯಾಯಾಲಯವು ಶಾಲೆಗಳಲ್ಲಿ ವಂಶಭೇದ ಇರಕೂಡದು ಹಾಗು ಕಪ್ಪು ಹಾಗು ಬಿಳಿ ಮಕ್ಕಳನ್ನು ಬೇರ್ಪಡಿಸಿ ಕೂಡುವ ವ್ಯವಸ್ಥೆ ಮಾಡಕೂಡದು ಎಂದು ತೀರ್ಪು ಕೊಟ್ಟಿತು.


ಕೋರ್ಟಿನ ಆದೇಶದ ಮೇರೆಗೆ ಬಸ್ಸು ಹಾಗು ಶಾಲೆಗಳಲ್ಲಿಯ ವಂಶಭೇದ ನೀತಿಯು ಮುಕ್ತಾಯವಾದರೂ ಕಪ್ಪು ಜನರನ್ನು ತಾತ್ಕಾಲಿಕವಾಗಿ ನೋಡುವ, ಭೇದಭಾವನೆ ಮಾಡುವ ಬಗೆ ಎಳೆಪ್ಪು ನಿಲ್ಲಲಿಲ್ಲ. ಸರಿಸಮ ನಾಗರಿಕ ಹಕ್ಕಿಗಾಗಿ ನಡೆಯುವ ಹೋರಾಟ, ಪ್ರತಿಭಟನೆ ಮುಂತಾದವುಗಳಲ್ಲಿ ರೋಜಾ ಉತ್ಸಾಹದಿಂದ ಭಾಗವಹಿಸುತ್ತಿದ್ದಳು.



ಅವಳನ್ನು ವಿರೋಧಿಸುವ ಎಷ್ಟೋ ಜನರು ಟೆಲಿಫೋನ ಮಾಡಿ ಅವಳಿಗೆ ಹೆದರಿಕೆ ಹಾಕುತ್ತಿದ್ದರು. ಮನೆಯಲ್ಲಿಯ ಎಲ್ಲರಿಗೂ ಅವಳ ಸುರಕ್ಷೆಯದೇ ಚಿಂತೆ. 1957ರಲ್ಲಿ ರೋಜಾ ಮತ್ತು ರೇಮಂಡ ಪಾರ್ಕ್ ಇವರು ಮಾಂಟೆಗೋಮೋರಿಯನ್ನು ಬಿಟ್ಟು ಡೆಟ್ರಾಇಟ, ಮಿಶಿಗನದಲ್ಲಿ ಇರತೊಡಗಿದರು. ಡೆಟ್ರಾಇಟದಲ್ಲಿ ಅವಳ ತಮ್ಮ, ಸಿಲ್ವೆಸ್ಟರ್ ಇರುತ್ತಿದ್ದನು. ರೋಜಾನ ತಾಯಿ ಕೂಡ ಅವರ ಜತೆ ಬಂದಳು.

1965ರಿಂದ ರೋಜಾ ಪಾರ್ಕ್ ಡೆಟ್ರಾಇಟದಲ್ಲಿಯ ಅಮೇರಿಕನ ಕಾಂಗ್ರೆಸ್ ಪ್ರತಿನಿಧಿಯಾಗಿದ್ದ ಜಾನ ಕಾನ್ಯರ್ಸನ್ ಆಫೀಸಿನಲ್ಲಿ ಕೆಲಸ ಮಾಡತೊಡಗಿದಳು. ಕೆಲಸದ ಅವಧಿಯಲ್ಲಿ ಅವಳು ಕೃಷ್ಣವರ್ಣದ ಜನಕ್ಕೆ ಅನುಕೂಲವಾಗುವ ಹಾಗೆ ಮತ್ತು ಅವರ ಹಿತವನ್ನು ಜಪ್ತಿಸುವ ಹಾಗೆ ಪ್ರಯತ್ನ ಮಾಡುತ್ತಿದ್ದಳು. ಅವರಿಗೆ ಸಹಾಯ ಮಾಡುತ್ತಿದ್ದಳು. ಎಷ್ಟೋ ಬಡವರಿಗೆ ಮನೆ ಕೊಡಿಸಲು ಪ್ರಯತ್ನಿಸಿದಳು. 1988ರಲ್ಲಿ ಅವಳು ಕೆಲಸದಿಂದ ನಿವೃತ್ತಳಾದಳು.

1970ರ ದಶಕವು ಆಕೆಗೆ ಬಹಳ ಕಷ್ಟ ನೀಡಿತು. 1977ರಲ್ಲಿ ರೇಮಂಡ ಪಾರ್ಕ್‌ನು ಯಾವದೋ ಬೇನೆಯಿಂದ ಬಳಲಿ ಸತ್ತು ಹೋದನು. ಮುಂದಿನ ಕೆಲ ದಿನಗಳಲ್ಲಿ ಅವಳ ತಮ್ಮ ಸಾವಿಗೀಡಾದನು. 1979ರಲ್ಲಿ ತಾಯಿ ಮರಣ ಹೊಂದಿದಳು.



1987ರಲ್ಲಿ Rosa & Raymond Parks Institute for Self-Development

ಎಂಬ ಸಂಸ್ಥೆಯನ್ನು ರೋಜಾ ಸ್ಥಾಪಿಸಿದಳು. ಈ ಸಂಸ್ಥೆ ಯುವಕರಿಗೆ ಶಿಕ್ಷಣ ಪೂರ್ಣಗೊಳಿಸಲು ಸಹಾಯ ಮಾಡುತ್ತಿತ್ತು.

ರೋಜಾ ಪಾರ್ಕ್ಸ್ ಇವಳನ್ನು ಜಗತ್ತು ನಾಗರಿಕ ಹಕ್ಕು ಆಂದೋಲನೆಯ ಜನನಿ ಎಂದು ಗುರುತಿಸುತ್ತದೆ. ಇವಳ ಆಂದೋಲನೆಯಿಂದಾಗಿ ಅಮೇರಿಕೆಯಲ್ಲಿ ಸಾಕಷ್ಟು ಸುಧಾರಣೆಗಳಾದವು. ಅದು ಪ್ರಗತಿಶೀಲ ಪರಿವರ್ತನೆಗೊಂಡಿತು. ಈಗ ಅಮೇರಿಕೆಯಲ್ಲಿ ವಂಶ, ಬಣ್ಣ, ಧರ್ಮ, ಲಿಂಗ ಇವುಗಳ ನೆವ ಮಾಡಿ ಹೋಟಲು, ಸಿನೇಮಾ ಹಾಲ್, ಇಲ್ಲವೆ ಕೆಲಸದ ಸ್ಥಳದಲ್ಲಿ ಯಾವದೇ ರೀತಿಯ ಭೇದಭಾವನೆಗೆ ಅನುಮತಿ ಇಲ್ಲ. ಎಲ್ಲ ನಾಗರಿಕರಿಗೆ ಮತ ಕೊಡುವ ಹಕ್ಕನ್ನು ಸುರಕ್ಷಿತವಾಗಿ ಇಡಲಾಯಿತು.

ರೋಜಾ ಪಾರ್ಕ್ಸ್‌ಳಿಗೆ ಸಾಕಷ್ಟು ಮನ್ನಣೆ ಹಾಗೂ ಪಾರಿತೋಷಕಗಳು ದೊರೆತಿವೆ. ಸ್ವಿಂಗಾರ್ನ್ ಮೆಡಲ್, ಮಾರ್ಟಿನ್ ಲುಥರ್ ಕಿಂಗ್ ಅಹಿಂಸೆ ಶಾಂತಿ ಪ್ರಶಸ್ತಿ, Eleanor Roosevelt woman for Courage ಪ್ರಶಸ್ತಿ, President Medal for Freedom, ಮುಂತಾದ ಪ್ರಶಸ್ತಿಗಳಿಂದ ಅವಳನ್ನು ಸನ್ಮಾನಿಸಲಾಯಿತು. ರೋಜಾ ಕೈಗೊಂಡ ಕೆಲಸದ ನೆನಪಿಗಾಗಿ ಕ್ಲೀವ್‌ಲ್ಯಾಂಡ್ ಅವೆನ್ಯೂದ ಹೆಸರನ್ನು ಬದಲಾಯಿಸಿ ರೋಜಾ ಪಾರ್ಕ್ಸ್ ಬುಲೆವಾರ್ಡ್ ಎಂದು ಇಡಲಾಯಿತು.



ಆದರೆ ಅವಳ ದೃಷ್ಟಿಯಲ್ಲಿ ಎಲ್ಲಕ್ಕೂ ಮಹತ್ವದ ಸನ್ಮಾನವೆಂದರೆ ಈಗ ಎಲ್ಲ ವಂಶದ, ಎಲ್ಲ ಬಣ್ಣದ ಜನರು ಸಾರ್ವಜನಿಕ
ಬಸ್ಸುಗಳಲ್ಲಿ ಪ್ರಯಾಣ ಮಾಡಬಹುದು ಮತ್ತು ಶಾಲೆಗಳಲ್ಲಿ ಯಾವದೇ ಭೇದಭಾವನೆ ಇಲ್ಲದೆ ಶಿಕ್ಷಣ ತೆಗೆದುಕೊಳ್ಳಬಹುದು,
ಎಲ್ಲರಿಗೂ ಸರಿಸಮ ಅಧಿಕಾರಗಳು ಇರುವುದು ಮತ್ತು ಒಬ್ಬ ರನ್ನೊಬ್ಬರು ಆದರದಿಂದ ಮಾತನಾಡಿಸುವುದು ಇರುತ್ತದೆ.



ಲೇಖಕರ ನುಡಿ

ರೋಜಾ ಪಾರ್ಕ್ಸ್‌ರ ಜನ್ಮ ಟಸ್ಕಜಿ, ಅಲಾಬಾಮಾದಲ್ಲಿ ಆಯಿತು. ಅಲ್ಲಿ ಟಸ್ಕಜಿ ಇನ್ಸ್‌ಟಿಟ್ಯೂಟ ಎಂಬ ಸಂಸ್ಥೆ ಇತ್ತು. ಈಗ ಅದು ಟಸ್ಕಜಿ ಯುನಿವರ್ಸಿಟಿಯಾಗಿದೆ. ಈ ಇನ್ಸ್‌ಟಿಟ್ಯೂಟನ್ನು 1881 ರಲ್ಲಿ ಬುಕರ ಟಿ ವಾಶಿಂಗ್ಟನ್ (1856-1915) ಸ್ಥಾಪಿಸಿದ್ದನು. ಆಫ್ರಿಕನ - ಅಮೇರಿಕನ ಯುವಕರಿಗೆ ತರಬೇತಿ ಹಾಗೂ ವ್ಯವಸಾಯದಲ್ಲಿ ಕುಶಲತೆ ಕೊಡುವ ಉದ್ದೇಶದಿಂದ ಇದರ ಸ್ಥಾಪನೆಯಾಯಿತು.

ಶಾಲೆಗಳಲ್ಲಿ ವಂಶ, ವರ್ಣ, ಲಿಂಗ ಭೇದವಿರಬಾರದು ಮತ್ತು ಅಲ್ಲಿ ಸಮಾನತೆ ಇರಬೇಕೆಂದು ಥುರಗುಡ ಮಾರ್ಶಲ ಎಂಬ ಕೃಷ್ಣವರ್ಣದ ಲಾಯರ ಹೋರಾಟಕ್ಕೆ ಇಳಿದಿದ್ದನು. 1967ರಲ್ಲಿ ಥುರಗುಡ ಮಾರ್ಶಲ ಅಮೇರಿಕೆಯ ಸುಪ್ರೀಂ ಕೋರ್ಟಿನ ನ್ಯಾಯಾಧೀಶನೆಂದು ನಿಯುಕ್ತನಾದನು. ಆತನು ಕೃಷ್ಣವರ್ಣದ ಮೊಟ್ಟ ಮೊದಲಿನ ನ್ಯಾಯಾಧೀಶ.

ಮಹತ್ವದ ಘಟನೆಗಳು

- 1913 ಟಸ್ಕಜಿ ಅಲಾಬಾಮಾದಲ್ಲಿ ಜನ್ಮ
- 1932 ರೇಮಂಡ ಪಾರ್ಕ್ ಜತೆ ವಿವಾಹ
- 1943 ಮಾಂಟೆಗೋಮೋರಿಯಲ್ಲಿ **NAACP**ಯ ಸಚಿವಳೆಂದು ನಿಯುಕ್ತಿ
- 1954 ಮೇ 17 ರಂದು ಅತ್ಯುಚ್ಚ ನ್ಯಾಯಾಲಯ ಶಾಲೆಯಲ್ಲಿ ವಂಶಭೇದವು ಕಾನೂನುಬಾಹ್ಯ ಎಂದು ತೀರ್ಪು ನೀಡಿತು.
- 1955 ಡಿಸೆಂಬರ್ 1 ರಂದು ಬಸ್ಸಿನ ಹಿಂಭಾಗದ ಸೀಟಿನ ಮೇಲೆ ಕೂಡಲು ಅಲ್ಲಗಳೆದಕ್ಕಾಗಿ ಸೆರೆಮನೆಗೆ ರವಾನೆ
- 1955 ಡಿಸೆಂಬರ್ 5 ರಂದು ಮಾಂಟೆಗೋಮೋರಿಯಲ್ಲಿ ಸಾರಿಗೆ ಬಸ್ಸುಗಳ ಕೃಷ್ಣವರ್ಣೀಯರ ಸಾಮಾಜಿಕ ಬಹಿಷ್ಕಾರದ ಪ್ರಾರಂಭ
- 1956 ನೋವೆಂಬರ್ 13 ರಂದು ಸುಪ್ರೀಮ ಕೋರ್ಟು ಸಾರ್ವಜನಿಕ ಬಸ್ಸುಗಳಲ್ಲಿಯ ವಂಶಭೇದ ಗೈರ ಕಾನೂನು ಎಂದು ತೀರ್ಪು ಕೊಟ್ಟಿತು. ಎಲ್ಲರಿಗೂ ಎಲ್ಲಿ ಬೇಕು ಅಲ್ಲಿ ಕೂಡುವ ಸ್ವಾತಂತ್ರ್ಯ ಕೊಟ್ಟಿತು.
- 1956 ಡಿಸೆಂಬರ್ 21 ಕ್ಕೆ ಬಹಿಷ್ಕಾರದ ಸಮಾಪ್ತಿ
- 1957 ಡೆಟ್ರಾಇಟ್‌ಗೆ ಆಗಮನ
- 1965 ಅಮೇರಿಕನ ಕಾಂಗ್ರೆಸ್ ಸದಸ್ಯ ಜಾನ ಕಾನ್ಯರ್ಸ್ ಇವರ ಕಾರ್ಯಾಲಯದಲ್ಲಿ ಕೆಲಸಕ್ಕೆ ಸೇರಿದಳು
- 1987 **Rosa & Raymond Parks Institute for Self Development** ಈ ಸಂಸ್ಥೆಯ ಸ್ಥಾಪನೆ
“**President Medal for Freedom**” ಕೊಟ್ಟು ಸನ್ಮಾನ
- 2005 ಆಕ್ಟೋಬರ್ 24 ರಂದು ಡೆಟ್ರಾಇಟ್, ಮಿಶಿಗನದಲ್ಲಿ ಮೃತ್ಯು

